

ပစ္စုပ္ပန်ကမ္ဘာဝါဒ ဗုဒ္ဓဘာသာ

ဓမ္မဝိဟာရိဆရာတော်

ဟောကြားသည့်

လွတ်လပ်စွာအတူနေထိုင်ရေး

DEMOCRACY

www.ariyathitsa.eu.pn

ဓမ္မဗိဟာရီ ဆရာတော်အရှင်ဉာဏ
 ဟောကြားအပ်သော
 လွတ်လပ်စွာအတူနေထိုင်ရေး
 တရားတော်

ကျုပ်တို့ နိုင်ငံမှာက အိမ်ထောင်တိုင်း အိမ်ထောင်တိုင်း ဒီမိုကရေစီ မရှိသေးတာဗျ။ သူများတွေ ဒီမိုကရေစီနိုင်ငံဖြစ်ပြီး တိုးတက်နေတယ်ဆိုလို့ တော့ ဒီမိုကရေစီလိုချင်ပါတယ်။ ဒီမိုကရေစီကို သိပြီးလိုချင်တာ မဟုတ်ဘူး။ အားကျပြီးလိုချင်တာ။ ဘာလိုတုန်းဆို ဒီမိုကရေစီဖြစ်တဲ့ နိုင်ငံတွေမှာက နှိပ်စက်ညှဉ်းပန်းတွေလည် အခဲရနေတယ်။ စီးပွားကြီးပွားတွေလည်း တိုးတက်ဖြစ်ထွန်းတယ်။ အဲ့လိုဆိုတော့လည်း အားကျတာပေါ့ဗျာ။ အားကျပြီး ဒီမိုကရေစီလိုချင်တာ ကျုပ်တို့ နိုင်ငံကလူတွေ . . . ဘာပြုလို့ အားကျပြီး လိုချင်တာလဲလို့ ပြောရတုန်းဆိုရင် သူတို့အိမ်တွေမှာမှ ဒီမိုကရေစီ မကျင့်တာ ဟုတ်ပြီနော်။ သူတို့နဲ့ ဆက်စပ်ရတဲ့ လူတွေအပေါ်မှာမှ သူတို့ ဒီမိုကရေစီ မကျင့်ဘူး၊ တကယ်တော့ သူတို့နဲ့ဆက်စပ်ရတဲ့ လူတွေအပေါ်မှာ သူအနိုင်မယူရဘူး။ တကယ်တမ်းဆိုရင်တော့ အချက်အလက်ပဲလို့ သူပြောရမှာ။ အချက်အလက်ပြောလို့မို့ ဒီအချက်အလက်ယှဉ်နိုင်ရင်ယှဉ် မယှဉ်နိုင်ရင်လည်းပဲ သူဘာသာသူ သူက ဒါနေပေါ့ဗျာ။ အဲ့ဒီလိုဖြစ်ရမယ်။

အခုတော့ လူမှုဆက်ဆံရေးမှာ အဲဒီလို အချက်အလက်မပြောကြတော့ ငါ့ဟာမှငါ့ဟာ ငါ့ဟာမဟုတ်လို့ ရှိရင်တော်ပြီကွာ မလိုချင်ဘူးလို့ဆိုတဲ့ ဟာမျိုးပေါ့ဗျာ။ တစ်ခါ ကျုပ်ဆီမှာ ဦးထွန်းရီတို့နဲ့အတူတူ တရားစကား ဆွေးနွေးတဲ့ အဖိုးကြီးတစ်ယောက် ပါလာတယ်။ ပါလာတော့ သူ့တရားဓမ္မတွေကိုပြောတယ်။ ပြောတာကလည်း တော်တော်လေး အားသန်သန်(ပါပါ)နဲ့ ပြောတယ်ပေါ့ဗျာ။ ပြောတဲ့အခါကျတော့ ကျုပ်ကပြောတယ် ဒကာကြီးလို့ ခင်ဗျားပြောတဲ့တရားဓမ္မတွေက ပရမတ္ထသစ္စာ တရားဓမ္မတွေပဲလို့ ပြောလိုက်တယ်။ ဒါတွေများ ခင်ဗျားကနေပြီးတော့ ဘေးဖြစ်ခဲ့ရင်၊ ဒါတွေဖြင့် မဟုတ်သေးပါဘူး၊ မဟန်သေးပါဘူးလို့ဆိုတဲ့ဟာကို ပြောတဲ့သူရှိရင် ခင်ဗျာပြင်နိုင်သေး

လားဆိုတော့ ပြင်ဦးမှာလားပေါ့ဗျာ။ အဲ့တော့ အချက်အလက်ကို ဒါပြောရမှာပဲ မဟုတ်လားဗျာ။ အဲ. . အဲဒီတော့ ပြင်နိုင်သေးလားဆိုတော့ သူက ဘာပြော တုန်းဆိုတော့ မပြင်နိုင်တော့ဘူးဗျလို့ ဒီလိုပြောတယ်ဗျ။ သူ့ဟာကို တအားမှန် တယ်လို့ သူထင်ထားပြီးပြီလေ။ မပြင်နိုင်တော့ဘူးလို့ ပြောတဲ့အခါကျတော့ ကျုပ်က ဘာပြောလဲဆိုတော့ အဲဒီလိုဆိုရင်တော့ဗျာလို့၊ ကျုပ်ဆီကလည်း တရားကို မနာနဲ့တော့လို့ အဲလိုပဲ ပြောလိုက်တယ် ကျုပ်ကလည်း. . ။ တရား မနာနဲ့တော့ဗျာလို့. . ။ ဘာလို့တုန်းဆိုရင်တော့လို့ ကျုပ်ပြောရမယ့် တရားတွေ ကလို့၊ ခင်ဗျားရဲ့ အချက်အလက်တွေရဲ့ မှားယွင်းပုံတွေကိုပဲ ကျုပ်က ပြောရမှာ လို့ အဲ့လိုဆိုတော့ ခင်ဗျာလည်း အပြင်မခံနိုင်တော့ဘူး။ နောက်ထပ် မပြင်ချင် တော့ဘူးလို့ ဆိုတော့လို့ ကျုပ်လည်းပဲ မပြောတော့ပါဘူးလို့ပဲ ချိုထားလိုက် တယ်ကျုပ်လည်း ။

တကယ်ကို သူလည်း နောက်ကို မလာတော့ဘူးပေါ့ဗျာ။ မလာတော့ လည်း အဲ. . ငါတော့ ရှင်းသွားတာပဲလို့ဆိုပြီးတော့ ကျုပ်စိတ်ထဲမှာ ဒီလိုပဲ အောက်မေ့လိုက်တယ်ဗျာ။ ဘာလို့လည်းဆိုတော့ ပြင်နိုင်တဲ့ သူနဲ့မှ ဆွေးနွေးဖို့ ကောင်းတယ်ဗျ။ ဆွေးနွေးတယ်ဆိုတာကလည်းနော်။ မပြင်နိုင်တဲ့သူနဲ့ ဆွေး နွေးလို့ မကိုက်ဘူးဗျနော်။ ကိုယ်က သွားဆွေးနွေးလိုက်တဲ့အခါ ကိုယ့်လည်း အပြင်ခံရရင်တော့ ခံရမှာပေါ့ဗျာနော။ အဲ. . အဲဒီလိုမျိုးလို ဖြစ်ရမယ်။ တော် ကြာ ကိုယ်ကသွားပြင်တဲ့အခါမှာ ကိုယ်ဆီလည်း လာထိနေမယ်နော်။ လာထိ လည်း ဟာ-ငါကတောင် သူ့မှားတယ်ထင်လို့မှ ပြင်မှပဲ တကယ်လို့မှ သူ့မှား တယ် ထင်ကာမှ သူကမမှားပဲနဲ့ ငါက မှားတယ်ထင်တာလို့ဆိုတဲ့ ငါကများမှား နေတယ်ဆိုရင် ငါလည်း ပြင်ရပေါ့နောလို့. . ။

သူပြင်စေချင်တယ်ဆိုရင် ငါလည်းပြင်နိုင်ပါရဲ့လို့ဆိုတဲ့ဟာကို အရင် မူတယ်ရမယ်နော်။ ဟာ-ငါက မှားတယ်ဆိုရင် ငါပြင်ဖို့ဖြစ်တယ်။ ငါမှားရင် ငါပြင်နိုင်တယ်ဆိုမှ သူ့ကိုငါအပြင်ခိုင်းမယ်လို့ အဲဒီလိုပဲ ပြင်ခိုင်းနော်။ အဲ တကယ်လည်းပဲကိုယ်က ဟ-သူမမှားဘူး သူဖြင့်ဟောဒီ အချက်အလက်တွေ အရ သူပြောတာဖြစ်တယ်လို့ ပြောတဲ့အခါမှာ ဒီအချက်အလက်နဲ့ မှားတယ်ဆို ရင် မင်းဖြေကြည့်လို့ ကိုယ်မဖြေနိုင်ဘူးလို့၊ ကိုယ်မဖြေနိုင်ဘူးဆိုရင် ကိုယ်ကပြင် ရမှာမို့လား၊ ဟာ-ဒီလိုဆိုရင် ဝန်ခံရမှာမို့လားနော။ ဒါ-နောက်ကို ဒီလိုမျိုး

မများ တော့ပါဘူး။ ဒီလိုပဲ ပြောရမှာပေါ့နော်။ အဲ့ အဲလိုမျိုးလေး ညီညီနီနီနင်းလေးနေကြရမှာနော်။ အဲဒါဆိုရင် တကယ်ပျော်စရာကောင်းမှာဗျာနော်။ သို့မဟုတ်လို့ရှိရင်တော့ ဘဝမှာ ဘာမှပျော်စရာ မရှိဘူးနေမှာဗျာနော်။ လင်မယားရယ်လို့ နေ-နေရပေမယ့်လို့လည်း ပြောမယ်ဆိုရင်တော့ ဒါ-အပျို၊လူပျို ဘဝတုန်းကတော့ ဒါအပျိုကိုလည်းပဲ လူပျိုကနေပြီးတော့ စိတ်ဝင်စားမှာပေါ့။ လူပျိုကိုလည်း အပျိုကနေ စိတ်ဝင်စားမှာပေါ့။ ဘာဖြစ်လို့တုန်းဆိုရင်တော့ လူပျိုဖြစ်တဲ့ သူက ကိုယ်ရဲ့ယောက်ျားမှ မဟုတ်သေးပဲ။ အပျိုဖြစ်တဲ့ သူကလည်း ကိုယ့်မိန်းမမှ မဟုတ်သေးပဲ။ ကိုယ်မပိုင်ဘူး။ ဟာ-ကိုယ့်ယောက်ျား ဖြစ်တဲ့သူလည်း ကိုယ်မပိုင်ဘူး။ ကိုယ့်မိန်းမဖြစ်တဲ့သူလည်း ကိုယ့်မပိုင်ဘူးဆိုတော့ မပိုင်တော့ ကိုယ့်ယောက်ျားဖြစ်မယ့်သူက ကိုယ်ရဲ့ပိုင်တာကို မခံရသေးတော့ သူက လွတ်လပ်နေတယ်။ ဟုတ်ပြီနော်။

ကိုမျိုးထွန်းဆိုပါတော့ မညီညီကို မယူရခင်တုန်းကဆို သူက လွတ်လပ်နေတယ်။ မညီညီကလည်း ကိုမျိုးထွန်းကို မယူရခင်တုန်းကဆိုရင် လွတ်လပ်နေမှာ။ ဟုတ်ပြီနော်။ လွတ်လပ်တာက လူကိုဆွဲဆောင်မှု အပြည့်ရှိတာဗျ။ ဟုတ်ပြီနော်။ လွတ်လပ်တာက တကယ်ဆွဲဆောင်မှု အပြည့်ရှိတာ၊ မလွတ်လပ်တော့ဘူးဆိုရင် မဆွဲဆောင်နိုင်တော့ဘူးဗျာနော်။ မလွတ်လပ်တော့ဘူးဆိုရင် မဆွဲဆောင်နိုင်တော့ဘူး။ မဆွဲဆောင်နိုင်တော့ဘူးဆိုရင် သိပ်စိတ်တွေ မညွတ်တော့ဘူးဗျ။ ဟုတ်ပြီနော်။ အဲ့ဒါကြောင့်မို့လို့ ဒီလင်တွေ-မယားတွေ မယူကြခင်တုန်းကတော့ တကယ်ကို မရအရယူကြတယ်ပေါ့နော်။ ရပြီးသွားရင် တခါတည်းကို ဖုတ်လေတဲ့ငပိ ရှိတယ်လို့တောင် မအောက်မေ့ဘူးဆိုတာမျိုးလို ဖြစ်ချင်ကြတယ်နော်။ ဟုတ်ပြီနော်။

ကိုယ့်ရဲ့ခလေးကြီးက ထုံးစံကြီးက တစ်လင်တစ်မယားစနစ်ဆိုပြီး သကာလ ဒီထဲမှာပဲမင်းတို့နေကြတော့ ဒီကနေပြီးမင်းတို့ဖြင့် မသွေ ဖယ်ကြနဲ့တော့လို့ ဘာသာရေးဝိတ်တုန်းကြီးတွေနဲ့ ဖိထားလို့၊ ဒီလိုပဲနေ-နေရတာပေါ့ဗျာနော်။ နေ-နေရပေမယ့် ပျော်နေတာလားလို့ မေးရင် ပျော်နေတယ်လို့မဟုတ်ဘူးဖြစ်မှာနော်။ ဘာဖြစ်လို့ ပျော်နေတာမဟုတ်ဘူး ဖြစ်မှာတုန်းဆိုရင် ကိုယ်ပိုင်ရတဲ့သူက လွတ်မှမလွတ်လပ်တော့ပဲ။ ဘာပြုလို့မလွတ်လပ်တာတုန်းဆိုရင် ကိုယ်က ပိုင်ထားလို့မို့လို့ မလွတ်လပ်တာ။ ငှက်တစ်ကောင်ကို ဖမ်းပြီး ဆုပ်ထားကြည့်

စမ်းပါလား၊ ဒီဌာနကလေးက သူဘာသာသူ သစ်ပင်ပေါ်မှာ နေ-နေတုန်းက လို လှပါဦးတော့မလား။ မလှတော့ဘူး။ သူက ကြောက်ကြောက်ရွံ့ရွံ့ တစ်ခါ တည်း မျက်စိသူငယ် နားသူငယ်လေးနဲ့။ ဘာလို့တုန်းဆို ကိုယ်က ဖမ်းဆုပ်ထား ပြီနော်။

လူရဲ့အလှူဆိုတာက လွတ်လပ်တာက အဓိကပါ

အခုလည်းပဲ ကိုယ်ကနေပြီး ကိုယ့်မိန်းမကို ဖမ်းဆုပ်ထားပြီဆိုတော့သူ မလွတ်လပ်တော့ဘူး။ သူ့ယောက်ျားကို သူကနေ ဖမ်းဆုပ်ထားပြီဆိုလို့ ရှိရင် ဟော-သူလည်းမလွတ်လပ်တော့ဘူး။ အဲဒီလို မလွတ်လပ်တော့တဲ့ အတွက် လူ့ဆီမှာ လူရဲ့အလှူဆိုတာက လွတ်လပ်တာကအဓိကပါဗျ။ ဟုတ်ပြီနော်။ ပြော မယ်ဆိုရင် မျက်စိကလည်း လှတာမဟုတ်ဘူး။ မျက်နှာကလည်း လှတာ မဟုတ်ဘူး။ နှုတ်ခမ်း၊ကလည်း လှတာမဟုတ်ဘူးလို့ ပြောရမှာဗျ။ အဲ့ဒါတွေမှာ ကမ္မဇရုပ်ဆိုပြီး ရှိတယ်မဟုတ်လား။

ကံဆိုတာက လွတ်လပ်မှ ကံတွေကလည်း ကောင်းတာမို့လားဗျာ။ အဲ့ဒီလွတ်လပ်နေတဲ့သူက နှုတ်ခမ်းမှာလည်း လွတ်လပ်တဲ့ဟာက ပေါ်နေ တယ်။ မျက်စိမှာလည်း လွတ်လပ်တဲ့ဟာက ပေါ်နေတယ်။ လက်ခြေဟန်ပန် တွေမှာလည်း လွတ်လပ်တဲ့ဟာတွေ ပေါ်နေတယ်။ မလွတ်လပ်တော့ဘူးဆိုရင် လက်ခြေဟန်ပန်တွေမှာလည်း မလွတ်လပ်တာပေါ်နေတယ်။ မျက်နှာတွေမှာ လည်း မလွတ်လပ်တာပေါ်နေတယ်။ အကုန်လုံး သွေးဆုံးကျသွားတယ်။ ဟုတ် ပြီနော်။ ဒါကြောင့်မို့လို့ ခင်ဗျားတို့ လင်မယားဆိုပြီးတော့ ကိုယ်လိုချင်တုန်းက ယူပြီးတော့ ရပြီးလို့ရှိရင် ပျော်နေမယ် မအောက်မေ့နဲ့ မပျော်ဘူး။ ဟုတ်ပြီနော်။ ဘာလုပ်ရမှာတုန်းဆိုရင် လူကပျော်အောင်ဆိုလို့ရှိရင် ခုနပြောသလိုပဲ ညှိနှိုင်း တယ်ဆိုတဲ့ ဒီမိုကရေစီပေါ့နော။ အဲဒီညှိနှိုင်းတယ်ဆိုတာလေးက လွတ်လပ်ခွင့် ပေးတာပဲဗျ။ ဟုတ်ပြီနော်။

ဟာ.. ငါ့ယောက်ျားကိုလည်း ငါပြောပိုင်ခွင့်ရှိတယ်၊ ငါ့မိန်းမကိုလည်း ငါငြင်းပိုင်ခွင့်ရှိတယ်။ ငါ့မိန်းမကိုလည်း ငါပြောပိုင်ခွင့်ရှိတယ်။ မိန်းမလုပ်တဲ့ သူကလည်း ငါ့ယောက်ျားကိုလည်း ငါငြင်းပိုင်ခွင့်ရှိတယ်။ ငါ့ယောက်ျားပြောတဲ့

အတိုင်း ငါလိုက်နာရမှာ မဟုတ်ဘူး။ ငါလည်း ငြင်းပိုင်ခွင့်ရှိတယ်။ ဟုတ်တယ် နော်။ ကဲ-ဒါလွတ်လပ်တာပဲ မဟုတ်လား။ အဲလိုမျိုးလို လွတ်လပ်သွားမှ ပြန်ပြီး တော့ ခင်ဗျားတို့ရဲ့ အလှတွေကလည်း ခင်ဗျားတို့ဆီမှာပဲ တည်ရှိပြီးသကာလ တစ်ဦးကိုတစ်ဦးလေးစားစရာ မြတ်နိုးစရာတွေ တခါပြန် ဖြစ်လာမှာနော်။ အဲဒီ အသက်ကလည်း တော်တော်သွင်းယူရမှာနော် ဒါလည်း။ အတော်သွင်းယူရမှာ ဆိုတာ ဆိုလိုတာကတော့ ကိုယ်မိန်းမကပြောရင်လည်းပဲ ဟာ. . မိန်းမက လည်း ပြောမနေစမ်းပါနဲ့-နဲ့၊ ဒီလိုပေါ့။ ကိုယ်ကသူပြောပါစေ၊ သူပြောပိုင်ခွင့် ရှိတယ်။ ကိုယ်ကမှားတယ်ဆိုရင် ငြင်းလေ ငြင်းပိုင်ခွင့်ရှိတယ်။ အဲဒီလိုပဲ ယောက်ျား လုပ်တဲ့သူက မိန်းမလုပ်တဲ့သူကို တခါတည်း ပြောပြီဆိုလို့ရှိရင်လည်းပဲ တချို့ယောက်ျားတွေဆိုရင်လည်း မိန်းမတွေကို ချုပ်ချယ်ကြတယ်ဆိုတာတွေ ပြောကြတယ် မဟုတ်လား။ ပြောပိုင်ခွင့်ရှိတယ်။ အဲဒီပြောပိုင်ခွင့်ရှိတယ် ဆို တော့ ကိုယ်ကမှန်တယ်လို့ ထင်ရင်လည်းပဲ ကိုယ့်အချက်အလက်ကို ပြလိုက် လေ ပြန်ပြပြီးငြင်းလိုက်လေ။ ငြင်းပိုင်ခွင့်လည်းရှိတယ်။ တစ်ဘက်ကလည်း ပြောပိုင်ခွင့် ရှိသလို၊ ဟို-တစ်ဖက်ဆီမှာလည်း ငြင်းပိုင်ခွင့်ရှိတယ်။ နှစ်ယောက် လုံးဆီမှာပေါ့နော်။

အဲဒီလိုဆိုရင် ကိုယ်က ပြောပိုင်ခွင့်လည်းရှိတယ် ငြင်းပိုင်ခွင့်လည်း ရှိတယ်ဆိုရင် ဟာ-ဒီသူ လွတ်လပ်တဲ့သူပေါ့လို့ ပြောရမှာပေါ့နော်။ အဲဒီလိုမျိုးလို ကိုယ့်လွတ်လပ်မှုကို ကိုယ်တည်ဆောက်ရမယ်ဗျ။ တကယ်ကျတော့ လင်မယား ရယ်လို့ရရင် ပြောရမယ့်ဟာလည်း မပြောရက်တာတို့လို-လို၊ မပြောဝံ့တာတို့လို လို တခါတည်း ဒါလည်းဖြစ်တယ်နော်။ တခါ ပြောလာပြန်ရင်လည်းပဲ မငြင်း ရက်တာတို့လို-လို မငြင်းဝံ့တာတို့လို-လို၊ ငြင်းရမယ့် သူကလည်းမဝံ့ဘူး။ ပြောရ မယ့်သူကလည်းအတော်ကြီး အားထုတ်ပြီး ပြောရမှာနော်။ တော်တော်ကြာ သူများ ခုသွားမလား၊ သူများ မကြိုက်သွားမလား မည်မှမရှိဘူးဆိုရင်တော့ လည်းပဲ ဖြစ်မှာပေါ့နော်။ အဲ. . အဲဒီလိုဆိုရင် ပြောချင်တာရှိလည်း ရင်ထဲမှာ မျှိထားရတယ်။ မျှိလို့ကိုအောင့်လို့ကို မနိုင်တဲ့အခါကြတော့ ပါးစပ်ကနေလည်း ပိုးပိုးပေါက်ပေါက်နဲ့ ထွက်သွားရတယ်။ အဲဒီအခါကျတော့ ဟိုတဖက်ကလည်း ဒီလို ပိုးပိုးပေါက်ပေါက် ပြောလာတဲ့ဟာအတွက်ဆိုတော့ ငြင်းလည်း မငြင်းဝံ့ တော့ဘူး။ ငြင်းလိုက်ရင် ပိုပြီးတော့ ဆိုးသွားမှာမို့လား။

အဲဒီတော့ တော်ကြာတို့ လင်မယားကွဲသွားပြန်ဦးမယ်။ မကွဲလို့ပေါင်းနေရလည်း တစ်ဦးကိုတစ်ဦး မျက်နှာမကြည့်ချင် ဖြစ်နေရလည်း မကောင်းဘူးလေနဲ့ တော်တော့ပြောချင်တဲ့ဟာဆိုရင် မပြောတော့ဘူး။ တော်တော်ငြင်းချင်တဲ့ဟာလည်းပဲ အပြောခံရတဲ့သူက မငြင်းဝံ့တော့ဘူး။ အဲဒီတော့ ဘယ်လိုလုပ်ပြီး လွတ်လပ်တာ ရှိတော့မလဲနော်။ အဲဒီလိုမျိုးကို ကိုယ့်လင်မယားဘဝလေး ကျဉ်းမြောင်းတဲ့အဖြစ်လေးက ဖိစီးထားလိုက်တဲ့အတွက် ကိုယ့်မလွတ်လပ်တော့ဘူး။ အဲဒါကြောင့်မို့လို့ လူကလည်း ဘယ်လိုမှ စိတ်ဝင်စားစရာ မရှိပဲဖြစ်ကုန်ကြတာလို့ ဒီလိုပြောရမှဗျနော။ အဲဒီတော့ အဲဒါလေးကို ကိုယ်ကပြန်အသက်သွင်းကြပါလို့ ပြောရမယ်ရင် ညီတဲ့စနစ်ကို အသက်သွင်းကြပါ။ ပြောချင်တာကို လွတ်လွတ်လပ်လပ်ပေါ့။

ဟော-ကလေးလေးတစ်ယောက် သူပြောချင်တာကို ပြောသလို ကလေး-လေးတွေ ချစ်စရာကောင်းတယ်နော်။ ဘာလို့ချစ်စရာ ကောင်းတာတုန်းဆိုရင် သူ့စိတ်ထဲရှိတာအတိုင်း သူလုပ်တယ်။ သူ့မှာ ကြောက်ရကောင်းမှန်းလည်း မသိဘူး။ သူ့မှာမက်(လန့်)ရကောင်းမှန်းလည်း မသိဘူး။ သူရှိတာအတိုင်းသူလုပ်တယ်။ အဲဒါကိုက သူလွတ်လပ်နေတာ။ လွတ်လပ်တော့ သူလန်းဆန်းနေတာ။ . . . လန်းဆန်းနေတော့ သူ့ကိုချစ်ကြတာ။ အဲဒါဘာပြုလို့လဲဆို သူလွတ်လပ်လို့ ချစ်တာနော်။ အဲဒီလိုပဲ ကိုယ့်လင်ကိုယ့်မယားမှာလည်း တကယ်သာ လွတ်လပ်ကြည့်ကြ လွတ်လပ်ကြည့်ရင် တကယ်ကို ချစ်စရာတွေတွေ့လာမှာနော်။ ဘာလို့တုန်းဆိုတော့ ရင်းလည်းရင်းနှီးနေတယ် လွတ်လည်းလွတ်လပ်နေတယ်ဆိုတော့ မရင်းနှီးတုန်းကတောင် လွတ်လပ်တော့ ချစ်စရာကောင်းနေသေးတယ်။ မရင်းနှီးတုန်းက လွတ်လပ်တာနဲ့ ချစ်စရာကောင်းတာက မသိပဲနဲ့ချစ်ရတာနော်။ မရင်းနှီးသေးတုန်းက သိပ်မသိဘူးလေ သူ့အကြောင်းပေါင်းကို မသိနိုင်ဘူး။ ကိုယ့်အကြောင်းပေါင်းကလည်း ကိုယ်မသိနိုင်ဘူး။ အဲသလို မသိပေမယ့် လွတ်လပ်နေတာနဲ့ပဲ မြတ်နိုးနေတာလို့ ပြောကြစို့နော်။

အဲ. . . အခုတော့ ရင်းနှီးနေတယ် တကယ်ပဲ တစ်ဦးနဲ့ တစ်ဦးလည်းပဲ လွတ်လပ်ခွင့် ပေးထားတယ်လို့ဆိုရင်တော့ တကယ်ကို အဲဒါက ချစ်စရာကောင်းလာမှာလို့ ဒီလိုပြောကြစို့နော်။ အဲ. . . လင်မယားဘဝမှနော်။ ဒီဖို-မ

ဆက်စပ်ရတယ်လို့ ဆိုတဲ့ဟာလေးက ဘာမှမဟုတ်ဘူးလို့ ပြောကြစို့။ ဘာမှ မဟုတ်ဘူးဆိုတာ လူ့ဓမ္မတာကြီးမို့လို့သာ နေထိုင်နေကြတာလို့ ပြောရမှာပေါ့ နော်။ ကိုယ့်ရဲ့တည်ဆောက်ထားတဲ့ သွေးသားတွေ အနေအထားတစ်ရပ် ကြောင့် လုပ်ဆောင်နေကြတာလို့ ပြောကြစို့။ ဒါဘာမှချစ်စရာမဟုတ်ဘူး။ ဒါလေးပန်း တိုင်ထားပြီးတော့လည်း လင်မယားတည်ဆောက်ထားတာ မဟုတ် ဘူး။ ဟုတ်ပြီနော်။ အဲဒီတော့ ဘဝမှာနေထိုင်ရေးမှ တစ်ဦးကိုတစ်ဦး မှီခိုပေါင်း ရောင်းပြီးသကာလ ကိုယ်ကလည်းသူ့မှီ၊ သူကလည်းကိုယ့်မှီ အလိုမျိုးလို နေကြထိုင်ကြဖို့ရန် တည်ဆောက်ထားတာမို့လား အဲဒီလိုဖြစ်တဲ့အတွက်၊ ဒါလေးအတွက်နဲ့၊ ဟာ-တို့ဖို မဆက်စပ်တဲ့ အပိုင်းဆိုင်ရာလေးအတွက်နဲ့ တို့ လင် မယားလုပ်နေရတာဆိုရင် မှား-အဲဒီလူကလို့ ဒီလိုပြောရမယ်။ တော်တော် ကို ဒုက္ခရောက်မယ့်လူတွေလို့ ပြောကြစို့နော်။ ဒါလေးကဘာမှ မဟုတ်တဲ့ဟာ လေး။ ဒါလေးက သက်သက်အပိုဆာလာ အပြင်းပြေလုပ်ငန်းလေး တစ်ခုပဲ။ ဟုတ်ပြီနော်။

တကယ်တော့ တို့နှစ်ယောက်ဟာ ဒါ-ပေါင်းရောင်းပြီးနေတဲ့သူ တစ်ယောက်နဲ့တစ်ယောက် နားအလည်ဆုံး ပြောမယ်ဆိုရင်တော့ တိုင်းပြည် ဒီမိုကရေစီ မရပေမယ့် တို့အိမ်ကတော့ ဒီမိုကရေစီ ရနေတယ်လို့ ဆိုတာမျိုးပေါ့ ဗျာနော်။ တိုင်းပြည် ဒီမိုကရေစီ မရတော့လည်း စိတ်ညစ်ရ တယ်မို့လား၊(အဲဒါ မဟုတ်ဘူး အနိစ္စ၊ဒုက္ခ၊အနတ္တ ဖြစ်နေတာ ဘုရား)။ ဖြစ်နေတာပေါ့။ ဖြစ်နေ တာ။ (ဒါ-တပည့်တော်တို့ အသက်သွင်းလိုက်ရင် နိစ္စ၊သုခ၊အတ္တ ဖြစ်မှာပေါ့ ဘုရား) ဟာ-ဖြစ်သွားမှာ နိစ္စ၊သုခ၊ အတ္တ ဖြစ်သွားပြီဆိုတော့ ဒီလူဟာ ဝိမုတ္တိ ဖြစ်သွားပြီလို့ ဒီလိုပြောရမှာ ပေါ့နော်။ ဒါ-ဝိမုတ္တိဖြစ်ကြတဲ့ မိသားစုလေးလို့ ဒီလိုပြောရမှာပေါ့ဗျာ။ နေကြနော် အဲသလိုမျိုးလေးနော်။ အဲဒီတော့ တစ်ဦးကို တစ်ဦးက ပြောပါစေ ပြောတဲ့သူလည်း၊ ပြောတာဟာ ပြောတဲ့သူက ပြောတတ် လို့ ပြောတယ်လို့ မထင်ပေးပါနဲ့။ ဘာပြုလို့တုန်းဆိုရင်ပြောတာဟာ ကိုယ်မျက် နှာမှာ မျက်စိကနေပြီးတော့ ဂျေးညော်တွေ ထွက်ပြီးနေတယ် ဆိုတယ်ဆိုပါ တော့။ ဂျီးညော်တွေထွက်နေတာကို အရင်းနှီးဆုံးဖြစ်တဲ့ ကိုယ်မိန်းမလုပ်တဲ့သူ၊ ကိုယ်ယောက်ျားလုပ်တဲ့သူကမှ ဟာမင့်မျက်စိမှာ ဂျီးညော်တွေထွက်နေတယ်လို့ ဆိုတာ မပြောရင် သူများတွေက ကဲ့ရဲ့စရာဖြစ်မှာပေါ့။

မြင်တဲ့သူက ပြောရမှာ

အဲဒီတော့ မြင်တဲ့သူက ပြောရမှာပေါ့။ ပြောတာဟာကိုယ့်ကို အပြစ် တင်တာမဟုတ်ဘူး။ ကိုယ့်ဆီမှာရှိနေတဲ့အပြစ်ကို သုတ်သင်တတ်အောင် ပြော တာလို့ ဒီလို ပြောရမှာမဟုတ်လား။ အဲ. . အဲလိုမျိုးလို ဖြစ်တဲ့အတွက် ဒါ- အပြစ်တင်တာ မဟုတ်ဘူး။ ဒါငါ့အပြစ်တွေ ကင်းစင်ပြီးတော့ နေအောင်အ တွက် သူငါ့ကိုကူညီတာ ဟုတ်တယ်မို့လားနော်။ တကယ်တော့ ကိုယ့်အပြစ် ပြောတယ်လို့ဆိုတာက ကိုယ်အပြစ်ကို သန့်စင်သွားအောင် လုပ်နိုင်ဖို့အတွက် သတိပေးတာပဲ မဟုတ်လား။ အဲ. . အဲဒီလိုဖြစ်တဲ့အတွက် ဟာ-မင်းငါပဲ အပြစ် တင်နေတာပဲနဲ့ ဒီလိုမှတ်မပေးနဲ့။ အဲတကယ်လို့မှ ကိုယ်က သူအပြစ်တင်တဲ့ အတိုင်း သူကသာထင်လို့ပါ ကိုယ်ကတကယ်အပြစ်ရှိတာ မဟုတ်ဘူးဆိုရင် ဘယ်အချက်လက်အရပြပြီးနေထိုင် ကိုယ်ရဲ့မှန်ကန်ပုံကိုပေါ့နော။ ငြင်းပိုင်ခွင့် ရှိရမယ်လေ။

အဲ. . အဲဒီလို အချက်အလက်နဲ့ ငြင်းလိုက်လို့ရှိရင် အေး. . ဟုတ် တာပဲ၊ မင့်အချက်အလက်ရ ငါတော့ မှားသွားတယ်ဆိုပြီး ဟော-တစ်ဖက်က လည်း ပြန်ပြီတော့ မှားတာကို အပြစ်တင်တဲ့သူကလည်းပဲ မှားတာကို ပြန်ပြော နိုင်ရမှာမို့လားနော။ အဲသလိုမျိုးကလေး တကယ်နော်။ ဟို-ဖော်ဖော်ရွေ ရွေ့ပေါ့နော်။ တခြားဒီ. . လင်တွေမယားတွေ နေကြထိုင်ကြတယ်ဆိုတာ စီးပွား ကြီးပွားပိုင်းဆိုင်ရာနဲ့ဖော်ရွေတယ်။ ဟာ-လင်ခန်းမယားခန်း ဆိုင်ရာနဲ့ဖော်ရွေ တယ်။ ဒါလေးတော့ မကိုက်ညီဘူး။ ဒါလေးနဲ့တော့ ဘာမှပြောစရာမရှိဘူးလို့ ဒီလို ပြောရမယ်နော်။

တကယ်တော့ တစ်ဦးနဲ့တစ်ဦးရဲ့ ပကဓိ ဒီကမ္မဇရုပ်မှာပေါ့နော်။ ကမ္မဇရုပ်တွေမှာ ကိုယ်က ကြည်လင်ပီပြင်(ဖြူစင်) နေရမယ်ဗျာ။ အဲဒီကမ္မဇရုပ် တွေမှာ ကြည်လင်ပီပြင်(ဖြူစင်)နေရင်ကတော့ အော်-သူလုပ်တာဟာ သူစိတ် ကြိုက်အတိုင်းလုပ်တာဟာ။ ငါလုပ်တာလည်း ငါ့စိတ်ကြိုက်အတိုင်းလုပ်တာ ဒါ- ငါလွတ်လပ်တာ။ သူ့စိတ်ကြိုက်အတိုင်း လုပ်ပါမှ သူကတစ်ခုခုဖြစ်မယ်၊ ကိုယ့် စိတ်ကြိုက်အတိုင်းလုပ်ရပါမှကိုကလည်း တစ်ခုခုဖြစ်မှမို့လား။ အဲ-နှစ်ယောက် ပေါင်းပြီးတော့ သူကြိုက်တာမှ ငါလုပ်မယ်၊ ငါကြိုက်တာမှ သူလည်း လုပ်စေရ

မယ်ဆိုရင် ဟာ-နှစ်ယောက်ပေါင်းလိုက်ခါမှ တစ်ခုပဲဖြစ်နေမယ်လို့ ပြောကြစို့ နော်။ အဲ. . တစ်ခုနဲ့တစ်ခု။ တစ်ယောက်နဲ့ တစ်ယောက်ပေါင်းတာမှ တစ် ယောက်ပဲဖြစ်တယ်လို့ဆိုရှိရင် ရှုံးသွားတာလို့ ပြောရမှာဗျနော။ ဟုတ်ပြီနော်။

တကယ်တော့ တစ်ယောက်နဲ့တစ်ယောက် ပေါင်းလိုက်ခါမှ သူက လည်း ငါစိတ်ကြိုက်အတိုင်းပဲလုပ်ရမယ်၊ ငါလည်းပဲ သူစိတ်ကြိုက်အတိုင်း လုပ် မယ်ဆိုလို့ရှိရင် ဒါတစ်ယောက်ဖြစ်သွားတာလို့ ပြောရမယ်ပေါ့ဗျာ။ ကိုယ်ဆိုတဲ့ တစ်ယောက်နဲ့ သူဆိုတဲ့တစ်ယောက်နဲ့ နှစ်ယောက်ပေါင်းလိုက်ခါမှ တစ် ယောက်ဖြစ်တာဆိုတော့ ရှုံးသွားတာလို့ ပြောရမှာဗျနော။ သူ့စိတ်ကြိုက်အတိုင်း သူလုပ်ပါစေ။ ဟုတ်တယ်မို့လား။ အဲဒါထဲက မှားတယ်ထင်ရင် ကိုယ့်က ဝေဖန် ခွင့်ရတယ်။ ဝေဖန်လိုက်။ ဘာလို့တုန်းဆိုတော့ သူ့ဒါမှ တည့်သွားမှာကိုး အဲဒါ ကို ဝေဖန်တဲ့အခါမှာ သူ့ဟာကမှန်နေတယ်ဆို သူပြန်ချေပလိမ့်မယ်။ ချေပ ခွင့်ပေး။ ဟော-သူကချေလိုက်တယ်ဆိုရင်လည်း သူ့ဟာ-မှန်နေတယ်ဆိုတော့ ဆက်လုပ်ပါစေ။ ကိုယ်ကလည်း ကိုယ်မှန်တယ် ထင်တာလုပ်။ ကိုယ်မှန်တယ် ထင်တာ လုပ်တဲ့အခါမှာ ကိုယ့်မှန်တယ်ထင်တာမှာ သူကမှားတယ်ထင်ရင် ဝေဖန်လိမ့်မယ်။ အဲ. . ဝေဖန်ပြီးလို့ဆိုရင် အပြစ်တင်ပြီးဆိုလို့ရှိရင် ဘယ်အချက် အလက်ရ ငါလုပ်နေတာ အဲဒီအချက်အလက်ထက် ကျော်လွန်တဲ့အဆင့်ထိ သူပြောနိုင်တယ်ဆိုရင် ကိုယ်ကပြင်လိုက်လေ။

အဲ. . အဲဒီလို ဖြစ်ရမှာပေါ့။ ဒါလေးနက်မှုအပြည့်ရှိတယ်နော်။ ဒါလေး တကယ်ဆောင်ရွက်ကြလို့ ဒီလိုပြောရမှာနော်။ တကယ် ဒီအိမ်ထောင် ကို အဲသလို တည်ဆောက်ရမှာဗျ။ အဲသလို တည်ဆောက်မှ။ ဆိုကြပါစို့ ကိုယ့် အခွင့်ရေးလည်း မကုန်ဆုံးဘူး။ သူ့အခွင့်ရေးလည်း မကုန်ဆုံးဘူး။ နှစ်ယောက် ပေါင်းလိုက်တဲ့အတွက်လည်းပဲ နောက်ထပ်တစ်ယောက် ဖြစ်လာသေးတယ်လို့ ပြောကြစို့နော။ အဲသုံးယောက်ဖြစ်လာတယ်လို့ ပြောကြစို့နော။ တစ်ယောက်နဲ့ တစ်ယောက်ပေါင်းလိုက်တာ ဟော-သုံးယောက်ဖြစ်လာတာ။ မြတ်လာတာလို့ ပြောရမှာနော်။ တကယ် အဲလိုဖြစ်လာတာဗျ။ တကယ်လို့ ကိုယ့်တစ်ယောက် တည်း နေ-နေရင် ကိုယ့်တစ်ယောက်တည်း ရှောင်ခါခါ နေ-နေရမှာပေါ့။ သူ လည်း တစ်ယောက်တည်းနေရင် သူ့တစ်ယောက်တည်း ရှောင်ခါ-ခါနေရမှာ ပေါ့။ ကဲ-နှစ်ယောက် ပေါင်းလိုက်တဲ့အတွက် နှစ်ယောက်ပေါင်းတာကြောင့်

www.ariyathitsa.eu.pn

ကရော် မိသားစုအဖြစ် တည်ဆောက်နိုင်ကြပါစေလို့ ဒီလို ပြောရမှာပေါ့နော။
အဲ. . အဲဒီ ဒီမိုကရေစီဘဝသာ ခင်ဗျားတို့၊ တကယ် တည်ဆောက်နိုင်သွား
ကြရင် တကယ်ခင်ဗျားတို့ သိပ်ငြိမ်းချမ်းတာဖြစ်မှာနော။

ကျုပ်ပြောချင်တယ် ကျုပ်သိပ်မပြောတတ်သေးလို့-လို့ပြောရမှာပေါ့။ ဘာပြောချင်သလဲလို့ဆိုရင် တွေ့-တွေ့နေရတယ်၊ မွေးချင်း၊ အချင်းချင်းတွေ မတည့်ကြဘူး။ ဟုတ်ပြီနော်။ ညီအကို မောင်နှမမွေးချင်း-ချင်းတွေ မတည့်ကြဘူး။ အဲတော့ မတည့်ကြဘူးလို့ဆိုရင် တစ်ချို့တော့ တည့်တာပေါ့ဗျာ။ တည့်တဲ့သူကတော့ တဝက်လောက်ရှိချင် ရှိမှာပေါ့။ မတည့်တဲ့သူကလည်း မွေးချင်းတွေကလည်း အနည်းဆုံးတစ်ဝက်တော့ ရှိလိမ့်မယ်ဗျနော။ အဲဒီတော့ တည့်တဲ့သူ တစ်ဝက်က ဘာဖြစ်လို့ တည့်တာလည်းဆိုတော့ မတော်တဆ တည့်နေတာဗျ။ ဟုတ်ပြီနော်။ မတည့်တဲ့သူတဝက်က ဘာဖြစ်လို့ မတည့်နေတာတုန်းဆိုသူတို့လည်း မတော်တဆ မတည့်နေတာ။ စနစ်နဲ့မတည့်နေကြတာလည်း မဟုတ်ဘူး၊ စနစ်နဲ့ တည့်နေကြတာလည်း မဟုတ်ဘူး။ စနစ်မရှိဘူးဗျ။ ဆိုကြပါစို့ဗျာ။ စနစ်မရှိဘူးလို့ဆိုတာ ခင်ဗျားတို့လည်း မွေးချင်းတွေ ရှိချင်ရှိမှာပါပဲ။ ဘယ်လို ဆက်ဆံတုန်း မေးရမှာပဲ မဟုတ်လားနော။ ကိုယ့်မွေးချင်းတွေကို ကိုယ့်အကို၊ ကိုယ့်အမ၊ ကိုယ့်ညီ၊ ကိုယ့်ညီမဆိုတဲ့ဟာတွေကို ဘယ်လို ဆက်ဆံသလဲ။ ဟုတ်ပြီနော်။ ဘာနဲ့မှ ဆက်ဆံတာ မဟုတ်ဘူး။ ကျုပ်တို့လည်း ကာမ သုခလွှဲကနဲ့ပဲ ဆက်ဆံတာလို့ပဲ ပြောရမှာမို့လားဗျာ။

ကာမသုခလ္လိကနဲ့ဘယ်လို ဆက်ဆံတုန်းဆိုရင် အော်-ငါတို့အမေက မွေးခဲ့တဲ့ အကြီးဆုံးက တို့အစ်ကိုပေါ့ တို့အမပေါ့။ ဒါနဲ့ပဲ ကျုပ်တို့က အစ်ကိုဖြစ် တယ် အမဖြစ်တယ်နဲ့ပဲ ရင်းနှီးနေတာ မဟုတ်လားဗျာ။ ငါတို့ရဲ့ အောက်က သူလေးတွေက ငါတို့ရဲ့ညီပေါ့။ ညီမလေးတွေပေါ့။ ဒါနဲ့ပဲ ကျုပ်တို့ကနေ ဆက် ဆံနေတယ် မဟုတ်လား။ သူတို့က ညီဖြစ်တယ်၊ ညီမဖြစ်တယ်၊ အကို ဖြစ်တယ်၊ အမဖြစ်တယ်နဲ့၊ ဒီလို ဆက်ဆံနေတာဆိုတော့ ဒါ-အစွန်းရောက် ဆက်ဆံနေ တာ။ ဟုတ်ပြီနော်။ ဘယ်လို အစွန်းရောက် သလဲဆိုတော့ ကာမသုခလ္လိကပဲ။ ကာမသုခလ္လိကဆိုတာ အတုံးအခဲ ဆက်ဆံတာ။ အကိုဆိုတာလဲ အတုံးအခဲ၊ ညီဆိုတာလဲ အတုံးအခဲ ဟုတ်တယ်မို့လား။ အတုံးအခဲဖြစ်တဲ့ အကောင်တွေကို မြင်ပြီးတော့ ဆက်ဆံနေတာဆိုတော့ ဒါ-ကာမသုခလ္လိက ဆက်ဆံရေးပေါ့ဗျ။

အဲဒီလို ကာမသုခလိကဆက်ဆံရေးဆိုတော့ သင့်မြတ်တာလည်း ဖြစ် နိုင်တာပဲ၊ ဟုတ်ပြီနော်။ မသင့်မြတ်တာလည်း ဖြစ်နိုင်တာပဲ။ ဟုတ်ပြီနော်။ အတ္တကိလမထဆက်ဆံရေးဆိုရင်လည်းပဲ ဒါ၊ တစ်မျိုးဖြစ်ဦးမှာမို့လား၊ ရုပ်၊ နာမ်တွေကြည်းပဲ ဖြစ်ကုန်မှာနော်။ အဲတော့ ဆိုလိုတာကတော့ဖြင့် ကျုပ်တို့ ညီအစ်ကို မောင်နှမတွေ ဘယ်လိုဆက်ဆံလည်း စနစ်မရှိဘူး။ စနစ်နဲ့ မဟုတ်ဘူး။ ကျုပ်တို့ ညီအစ်ကို မောင်နှမမှ မဟုတ်ဘူး။ ကျုပ်တို့ဘုရားက ပြောတာကတော့ သမာတုံအချက် ရှစ်ချက်နဲ့ ဆက်ဆံရမယ်လို့ ပြောတယ်။ အစ်ကိုအပေါ်မှာ သမာတုံအချက်ရှစ်ချက်နဲ့ ဘယ်သူဆက်ဆံနိုင်လဲ ညီအပေါ် မှာလည်း သမာတုံ အချက်ရှစ်ချက်နဲ့ ဘယ်သူဆက်ဆံနိုင်လဲ။ အဲဒီလိုဆိုတော့ လည်းပဲ အကိုနဲ့ညီနဲ့ ကြီးပွားတို့စီးပွားတို့ အပိုင်းဆိုင်ရာလား အဆင်မပြေမှုနဲ့ တွေ့တဲ့သူကတော့ ဒါ-မတည့်တာပဲဗျနော။ အဲ. . ညီအစ်ကို မောင်နှမတွေသာ တစ်ဦးနဲ့တစ်ဦး မတည့်တာလားလို့ မေးရင်တော့၊ မိဘနဲ့သားသမီးတွေလည်း မတည့်ကြဘူးဗျ နော။ ဗမာမှာ မိဘနဲ့သားသမီး မတည့်ကြတဲ့သူဟာ ပြောမယ် ဆိုရင်တော့ ရာခိုင်နှုန်း သုံးဆယ်လောက် သင့်မြတ်ကြလိမ့်မယ်၊ ရာခိုင်နှုန်း သုံးဆယ်လောက်က မသင့်မြတ်ဘူး။ ရာခိုင်နှုန်း သုံးဆယ်လောက်ကတော့ ဘာသိဘာသာ ပေါ့ဗျာနော။ အဲဒီတော့ ပြောမယ်ဆိုရင်တော့ သုံးပုံတစ်ပုံ လောက်ထိပေါ့နော။

ဆိုလိုတာကတော့ စနစ်မရှိဘူး။ စနစ်မရှိတဲ့အတွက် မိဘနဲ့သားသမီး ဆက်ဆံရေးလည်း ကျုပ်တို့ စနစ်လုပ် မပေးနိုင်ဘူး။ ညီအကိုမောင်နှမ မွေးချင်း အချင်းချင်းလည်းပဲ ကျုပ်တို့ စနစ်လုပ်မပေးနိုင်ဘူးကြဘူးဗျနော။ တခြား ကိုယ့် ရဲ့ ဒီ. . ရောင်းရေးတို့ ဝယ်ရာ(တာ)တို့ဆိုတဲ့ ဒီဘက်တွေမှာလည်း စနစ် လုပ်မ ပေးနိုင်ဘူးနော။ ဟာ-လင်နဲ့မယားလည်းပဲ စနစ်လုပ်မပေးနိုင်ဘူး။ ဒါတွေဆို ရင် ကျုပ်ဖြင့်ပြောချင်တယ် မင်းတို့အရပ်ကလူတွေ ညီအကိုမောင်နှမတွေ ဘယ်လို ဆက်ဆံနေကြတုန်း၊ မိဘနဲ့သားသမီး ဘယ်လို ဆက်ဆံနေကြတုန်း၊ ကိုယ်နဲ့ ကြီးပွားဖော်ကြီးပွာဘက်တွေကို ဘယ်လို ဆက်ဆံနေကြတုန်း။ ကိုယ့် ဆွေတွေမျိုးတွေ မိတ်သင်္ဂဟတွေနဲ့ ဘယ်လို ဆက်ဆံနေကြတုန်းလို့ ကျုပ်ဖြင့် မေးချင်တယ်။ ကျုပ်တို့ရဲ့တပည့်တပန်းတွေထဲက အနယ်နယ်အရပ်ရပ် ရှိနေ တာမို့လားဗျာ။ အဲဒီသူတွေရဲ့ မေးတာတွေရဲ့ ဖြေကြားချက်တွေကို အကုန်

စုပေါင်းပြီးသကာလ ကျုပ်ဖြင့် အကုန်ကြည့်ချင်တဲ့စိတ် ပေါက်လာတယ်။ ဟုတ်ပြီနော်။ အဲသလို ကြည့်ရရင်တော့ အင်း-စနစ်တစ်ခုတော့ ထုတ်ပေးနိုင်မှာပဲလို့ ကျုပ် ထင်တယ်။ ကိုယ့်ရဲ့ တပည့်တပန်းထဲက ဒကာဥပထကပဲပေါ့နော်။ အဲလိုပဲလေ လင်နဲ့မယား အစဉ်ပြေမသွားခဲ့ကျလို့မို့ မိန်းမကအိမ်ကနေ ထွက်သွားတာတို့ပေါ့။ မိန်းမက အိမ်ကနေ ထွက်သွားတဲ့ခါကျတော့ ယောက်ျားလုပ်တဲ့ သူကတော့ ဒီ-တရားဓမ္မလည်း သူကလိုက်စားနေပြီလို့ဆိုတော့ သူကတော့ မလွန်ဘူးဗျ။ သိပ်လွန်အောင် မလုပ်တဲ့အခါကျတော့ မိန်းမကလည်း ပြန်လာတယ်ပေါ့ဗျာ။

အဲ. . အဲလိုပဲ မိန်းမကလည်း ပြန်လာတဲ့ အခါကျတော့ အဲဒီမိန်းမနဲ့ သမီးတစ်ယောက်နဲ့ အဆင်မပြေဘူး။ ဟုတ်ပြီနော်။ ကဲ-ကြည့်ဗျာ။ လင်မယား အဆင်မပြေဘူး။ နောက်သားသမီးနဲ့မိဘ အဆင်မပြေဘူး။ နောက်တခါ သားသမီးအချင်းချင်း အဆင်မပြေဘူး။ ညီမလုပ်တဲ့သူရဲ့ ယောက်ျားကို အစ်ကိုလုပ်တဲ့သူကနေပြီးတော့ လက်သီးနဲ့ ပိတ်ထိုးလိုက်တယ်ဆိုတာမျိုးပေါ့ဗျာ ဒါ။ အများကြီးနော် ဒါတွေက။ နောက်တခါ သမီးလုပ်တဲ့သူက အိမ်ထောင်ပြုမယ်လို့ဆိုတာကို အမေ လုပ်တဲ့သူက သဘောမတူလို့ဆိုပြီးတော့ ခိုးရာလိုက်သွားလိုက်တယ်။ လိုက်သွားလို့မို့ ပြန်လာတဲ့အခါကျတော့ တခါတည်း လက်မခံဘူးတို့ ဘာတို့ဆိုတာလည်းပဲ ကျုပ်တို့ ဗမာပြည်မှာ ထုနဲ့ဒေး ရှိတာမဟုတ်လား။ တချို့လည်း ကြိတ်မှိတ်ပြီးသကာလ ကြိုက်ကြိုက်-မကြိုက်ကြိုက် လက်ခံလိုက်ရတာတွေ ရှိတာပေါ့ဗျာ။ ဒါတွေဟာ စနစ်မရှိလို့ပဲ မဟုတ်လားနော်။ ကဲ-ဘယ်လိုနေထိုင်ရမှာလဲ၊ ဘယ်လိုလုပ်ကိုင်ရမှာလည်း ဒါတွေဟာ စနစ်လေးတွေရှိဖို့ မကောင်းဘူးလားဗျာနော။ မရှိဘူးဗျာနော်။ ကဲ-မိဘက သားသမီးကို ဘယ်အချက်လက်နဲ့ ဆက်ဆံရမှာ ဆိုတာလဲရှိလား မရှိဘူးဗျ။ နောက်ဆုံးပိတ် အမွေ ဖြတ်တာတွေ ဘာတွေ ပေါ်လိုက်သမှ ဖြစ်ခြင်းပေါ့နော။

အဲဒီတော့ တရုတ်တွေ ကုလားတွေတို့မှာ ဟုတ်ဟုတ်-မဟုတ်ဟုတ်၊ အမွေပြဿနာလေးတွေ ထား-ထားတာရှိသေးတယ်။ တရုတ်တွေဆိုလို့ရှိရင် သားတွေပဲအမွေရ၊ သမီးတွေတော့ အမွေမရနဲ့။ သမီးကအမွေ ဘယ်ကရမှာတုန်းဆိုရင် သမီးက သူ့ယောက်ျားသူ့ပြီဆိုရင် ယောက်ျားဘက်က မိဘဆီက ရတဲ့အမွေဟာ သမီးရမှာ။ သူ့မိဘဆီကတော့ အမွေမရနိုင်နဲ့၊ ဒီလိုမို့လား

ဗျာ။ အဲဒီလိုဆိုတော့လည်း အင်း-ဒါလည်း ကောင်တောင်းတောင်းပဲလို့။ ဘာဖြစ်လို့ ကောင်းတောင်းတောင်းပဲလို့ ဆိုလို့ရှိရင် ကျုပ်တို့ဗမာပြည်မှာဆို သမီးတစ်ယောက်မွေးပြီဆိုရင် ဒီသမီးတစ်ယောက်အတွက် လင်ရ၊ မတော်မှာ ကို မိဘတွေ စိုးရိမ်လိုက်ရတာ။

စနစ်လုပ်ကြရမှာ

တရုတ်တွေဆိုရင် တွေးစရာမလိုဘူး။ ဘာလို့တုန်းဆိုရင် သူရတဲ့သူရဲ့ အမွေကို သူကခံစားရမှာ။ ဟာ-သူက ချမ်းသာတဲ့မိဘရဲ့ သားသမီးဖြစ်ပေမယ့် လည်းပဲ ချမ်းသာတဲ့မိဘရဲ့ ပစ္စည်းပစ္စယကို ဒီသမီးက ရပိုင်ခွင့်မရှိဘူး။ သူယူတဲ့ ယောက်ျားရဲ့ အမွေကို သူရမှာဆိုတော့ ကိုယ်က မဟုတ်ကဟုတ်က ယောက်ျား မယူဝံဘူးဖြစ်ရမယ်။ ဟုတ်ပြီနော်။ ဘာလို့တုန်းဆို သူပဲရမှာကိုး။ တကယ်လို့မှ ယူဝံရင်လည်း သူယူပါစေလား သူပဲရမှာဆိုတော့။ အဲဒီပြဿနာမျိုးက တရုတ်ပြည်မှာ ပေါ်မယ့်ပုံ မရှိဘူး။ ကျုပ်တို့ဗမာပြည်က ပြဿနာမျိုးပေါ့နော်။

အဲဒီတော့ စနစ်လုပ်ကြရမှာလို့ ဒီလိုပြောရမှာပေါ့ဗျာနော်။ ဒီစနစ် တွေကိုလည်း လှန်လှော့ ဖယ်လွဲပြီးတော့ ကျုပ်တို့က ကြည့်ကြရဖို့ ကောင်းတယ် ဗျာ နော်။ ခင်ဗျားတို့လည်းနော်။ လူထဲ ရောက်လာနေပြီဗျာနော်။ ဒါတွေဟာ ကျုပ်တို့ ဖျက်ဖြန့်ပြီးတော့ စီစဉ်သုံးသပ်ရမယ့် ဟာတွေဗျာ။ ပြီးတော့လည်း ခင်ဗျားတို့ဆီမှာ တရားလည်းရှိနေပြီ၊ တရားရှိနေပြီလို့ ဆိုတော့လည်းပဲ ဒါတရားရှိတဲ့ သူက တရားအဆုံးအဖြတ်လည်းပဲ ပေးရတယ်ဗျာနော်။ တရား သူကြီးခေါ်မှာပေါ့။ ရုံးတွေမှာ တရားသူကြီးတော့ မဟုတ်ပေမယ့်၊ ကိုယ့်ရပ် ကွက် ကိုယ့်မိတ် ဆွေသင်္ဂဟ အပေါင်းအရောင်း အတွင်းထဲမှာတော့ ဘယ်ဟာ မှားတယ်ဗျာ။ ဘယ်ဟာမှန်တယ်ဗျာ။ ဘယ်လိုလုပ်ဆောင်ရမှာလို့ဆိုတာမျိုး၊ ကိုယ် က ရပ်တည် ပြနိုင်ရမှာပဲ မဟုတ်လားဗျာ။

ဒီလိုဆိုတော့ ကိုယ်တရားသူကြီးလို့ပဲ ပြောရမှာဗျာနော်။ အဲဒီတော့ ဒီလိုမျိုးလေးတွေလည်းပဲ ဖြန့်ကြက်ဖယ်လွဲပြီးတော့ ကြည့်ပေးရလိမ့်မယ်လို့ ဒီလိုဆိုလိုတာဗျာနော်။ ဒါလေးလည်း ကျုပ်ဖြင့်ပေါ်အောင်တောင် ဒီကနေ့တော့ ဖြင့် ရောက်ကောင်းပါရဲ့လို့ အောက်မှတယ်။ လုပ်ပေးရမယ်လို့ ကိုယ့်တပည့်

တပန်းတွေကိုပဲ လမ်းညွှန်ချက်ပေးရမယ်လို့ ဆိုတာမျိုးပေါ့နော။ အဲဒီတော့ ခင်ဗျားတို့ မိသားစုကတော့ တတ်နိုင်သမျှ တကယ်ပဲ တရားဓမ္မရှိတဲ့ ဒီအရိယ သစ္စဓမ္မလွှမ်းမိုးတဲ့ မိသားစု ဖြစ်ကြပါစေပေါ့နော။ အရိယသစ္စာဓမ္မ လွှမ်းမိုးတဲ့ မိသားစုဖြစ်ပြီလို့ဆိုရင် ခင်ဗျားတို့ ဒီဘက်ခေတ်ပြောနေရတဲ့ ဒီမိုကရေစီ ဆိုတာကတော့ ဒါဘာမှအထူးပြောစရာ မဟုတ်တော့တဲ့ ဖြစ်ရပ်ပါဗျနော။ အဲဒီတော့ အရိယာမိသားစုလေး ဖြစ်နိုင်ကြပါစေလို့ပဲ ကျုပ်ဆန္ဒပြုပြောဆို စကားလေးနဲ့ပဲ နိဂုံးချုပ်ပါရစေဗျာနော်။ အဲဒါလေးနဲ့ပဲ သုံးကြိမ်လောက် သာဓု ခေါ်ပေးကြပါဗျာ။

သာဓု. . . . သာဓု. . . . သာဓု

c

တကယ့်တရားဓမ္မတည်ဆောက်မှု

တရားဓမ္မ အိမ်ထောင်ရေးလေးပေါ့နော်။

တရားဓမ္မအိမ်ထောင်ရေးလေးဆိုတာ

ခုခေတ် စကားနဲ့ ပြောရရင်

ဒါ-ဒီမိုကရေစီ အိမ်ထောင်ရေးလို့

ပြောရမှာပေါ့နော်.....

စာမျက်နှာ - ၁၀